

EMI Available

**CLASSIC**

EMI Available

**COMPUTERS and XEROX SHOP**

1B-Chowk, Main Road Utnoor-9652790005

Laptop , Computers , Printers, CC Cameras  
all Accessories

**ప్రభాత సమాచారం**

తెలంగాణ తెలుగు దినపత్రిక

Prop: Syed Inkeeshaf Ali

**BAJAJ FINSERV**

Call : 9490916775, 9652790005

**CLASSIC ELECTRONICS**

సంపుటి : 13    సంఛిక : 358    ఆదిలాబాద్    ఎడిటర్ - సయ్యద్ కలీం    ఆదివారం, 29 జూన్ 2025    పేజీలు : 4    వెల : 2/-

# భాగ్యనగర్ అభివృద్ధిని ఎవరూ అడ్డుకోలేరు

## పీజేఆర్ పై ఓవర్‌ను ప్రారంభించిన సీఎం రేవంత్

## నియోజకవర్గాల పునర్విభజన.. సీఎం రేవంత్‌రెడ్డి కీలక వ్యాఖ్యలు

హైదరాబాద్: 2029లో నియోజకవర్గాల పునర్విభజన జరగబోతోందని.. శరీలింగంపల్లి 4 నియోజకవర్గాలుగా మారుతుందని తెలంగాణ ముఖ్యమంత్రి రేవంత్‌రెడ్డి ప్రకటించారు. హైదరాబాద్ ప్రజల దాహాన్ని తీర్చడంలో పీజేఆర్‌ది కీలకపాత్ర అని కొనియాడారు. పీజేఆర్ కృషి వల్లే హైదరాబాద్‌కు గోదావరి, కృష్ణా జలాలు వచ్చాయని ఉద్ఘాటించారు. ఇవాళ(శనివారం) పీజేఆర్ ప్లెటవర్‌ని సీఎం రేవంత్‌రెడ్డి ప్రారంభించారు. కొండాపూర్-గచ్చిబౌలి మార్గంలో 6 క్రెస్‌తో 1.2 కిలోమీటర్ల ప్లెటవర్‌ని కాంగ్రెస్ ప్రభుత్వం నిర్మించింది. రూ.182.72 కోట్ల వ్యయంతో ORR నుంచి కొండాపూర్ వరకు ప్లెటవర్ నిర్మాణం చేపట్టింది. పీజేఆర్ ప్లెటవర్‌తో గచ్చిబౌలి

చౌరస్తా దగ్గర ట్రాఫిక్ సమస్య తగ్గనుంది. పీజేఆర్ ప్లెటవర్‌ని ప్రారంభించిన అనంతరం మీడియాతో సీఎం రేవంత్‌రెడ్డి మాట్లాడారు. ఉపాధి కోసం చాలామంది హైదరాబాద్ వస్తుంటారని తెలిపారు ముఖ్యమంత్రి రేవంత్‌రెడ్డి. పేదల నాయకుడిగా పీజేఆర్ గొప్పపేరు సంపాదించారని ముఖ్యమంత్రి రేవంత్‌రెడ్డి ప్రశంసించారు. ప్రజలు ఎప్పుడు పిలిచినా పలికే నాయకుడు పీజేఆర్ అని అభివర్ణించారు. గతంలో పీజేఆర్ ఇల్లు ఒక జనతా గ్యారేజ్‌లా కనిపించేదని గుర్తుచేసుకున్నారు. జంటనగరాల్లో 25 ఏళ్లపాటు పీజేఆర్ శకం నడిచిందని గుర్తుచేసుకున్నారు. పీజేఆర్ మంత్రిగా ఉన్నప్పుడే హైటెక్ సిటీకి పునాది పడిందని తెలిపారు ముఖ్యమంత్రి రేవంత్‌రెడ్డి. గతంలో

**గచ్చిబౌలి నుంచి కొండాపూర్ వెళ్లే వారికి గుడ్ న్యూస్..**  
**పీజేఆర్ పై ఓవర్ ప్రారంభం**

హైటెక్ సిటీని ముందుకు తీసుకెళ్లింది చంద్రబాబే అని ముఖ్యమంత్రి రేవంత్‌రెడ్డి ఉద్ఘాటించారు. భాగ్యనగర అభివృద్ధికి ఎవరూ అడ్డుపడినా ఊరుకునేది లేదని హెచ్చరించారు. ఎన్నికల వరకే రాజకీయాలు.. ఆ తర్వాత అభివృద్ధిపైనే తమ దృష్టి అని స్పష్టం చేశారు. హైదరాబాద్‌ను కాలుష్య రహితంగా మార్చాలని కోరారు. అభివృద్ధిలో స్పష్టమైన ప్రణాళికలతో ముందుకు వెళ్తున్నామని అన్నారు. రూ.2 లక్షల కోట్ల పెట్టుబడులను తెచ్చేందుకు కృషి చేస్తున్నామని వెల్లడించారు. ప్రభుత్వ అభివృద్ధి కార్యక్రమాలను కొందరూ అడ్డుకునే కుట్ర చేస్తున్నారని మండిపడ్డారు. రాజకీయం ముసుగులో అవాంతలాలు కల్పిస్తున్నారని ముఖ్యమంత్రి రేవంత్‌రెడ్డి తీవ్ర ఆగ్రహం వ్యక్తం చేశారు.

**ధర్మ చక్రవర్తి**

## మోదీకి ధర్మ చక్రవర్తి బిరుదు ప్రధానం

న్యూఢిల్లీ: జైన సన్యాసి ఆచార్య శ్రీ 108 విద్యానంద్ జీ మహారాజ్ శతాబ్ది ఉత్సవాలు సందర్భంగా ప్రధాన మంత్రి నరేంద్ర మోదీ కి 'ధర్మ చక్రవర్తి' బిరుదును శనివారంనాడు ప్రధానం చేశారు. ఆచార్య శ్రీ 108 విద్యానంద్ జీ మహారాజ్ కు ఏడాది పొడవునా నిర్వహించే జాతీయ నివాళికి నాంది పలుకుతూ ఈ శతాబ్ది ఉత్సవాలు నిర్వహిస్తున్నారు. జైన నేత ఆధ్యాత్మిక, వండిత వారసత్వాన్ని స్ఫూరించుకునేందుకు కేంద్ర సాంస్కృతిక మంత్రిత్వ శాఖ, ఢిల్లీలోని భగవాన్ మహావీర్ అహింసా భారత్ ట్రస్టు సహకారంతో ఈ శతాబ్ది ఉత్సవాలను నిర్వహిస్తున్నారు. ధర్మ చక్రవర్తి బిరుదును ప్రధాని స్వీకరిస్తూ, తనను తాను ఈ బిరుదుకు అర్హుడని భావించడం లేదని, అయితే సాధ్యమైన నుంచి ఏది స్వీకరించినా దానిని ప్రసారంగా స్వీకరించాలనేది మన సంస్కృతి అని చెప్పారు. ఈ ప్రసాదాన్ని తాను వినయంగా స్వీకరిస్తూ తల్లి భారతికి అంకితమిస్తున్నానని అన్నారు. ఆచార్య విద్యానంద్ జీ 1987 జూన్ 28న 'ఆచార్య' బిరుదును అందుకున్నారని ప్రధాని ఈ సందర్భంగా గుర్తుచేసుకున్నారు. ఇది కేవలం గౌరవం కాదని, జైన సంస్కృతిని సందుమనం, కరుణతో అనుసంధానించే పవిత్ర ధార అని అన్నారు. క్రమశిక్షణ, సన్యాసి జీవితాన్ని గుర్తుచేసే వేడుకలు ఇవని పేర్కొంటూ ఆచార్యకు నివాళులర్పించారు. ఈ సందర్భంగా ఆచార్య శ్రీ 108 విద్యానంద్ జీ మహారాజ్ స్మారక పోస్టల్ స్టాంపును ప్రధానమంత్రి మోదీ, కేంద్ర సంగృహీత, పర్యాటక శాఖ మంత్రి గజేంద్ర సింగ్ షెకావత్ విడుదల చేశారు. దీనికి ముందు 'లైఫ్ అండ్ లెగసి' ఆఫ్ ఆచార్య శ్రీ 108 విద్యానంద్ జీ మహారాజ్ పేరుతో ఏర్పాటు చేసిన ఎగ్జిబిషన్ ను మోదీ, షెకావత్ సందర్శించారు. ఆచార్య ఆధ్యాత్మిక ప్రయాణంలోని కీలక ఘట్టాలను గుర్తు చేసే కుడ్యచిత్రాలను ఈ ఎగ్జిబిషన్ లో ప్రదర్శించారు.

**3 రోజులు వర్షాలు..**

దేశవ్యాప్తంగా వచ్చే రెండు, మూడు రోజుల్లో మళ్లీ వానలు కురియనున్నట్లు భారత వాతావరణ శాఖ తెలిపింది. ఈ క్రమంలో కోంకణ్ - గోవా, మధ్య మహారాష్ట్ర గాల్ ప్రాంతాలు, గుజరాత్ ప్రాంతాల్లో భారీ వర్షాలు కురియనున్నాయి. అలాగే హిమాచల్ ప్రదేశ్, పంజాబ్, హర్యానా, ఉత్తరాఖండ్ (జూన్ 29 నుంచి జూలై 2), తూర్పు రాజస్థాన్, విదర్భ ప్రాంతాల్లో కూడా వర్షాలు పడే అవకాశముంది. **తెలుగు రాష్ట్రాల్లో...** ఇదే సమయంలో తెలుగు రాష్ట్రాలను కూడా వైరుల రుతుపవనాలు కప్పేశాయి. ఈ క్రమంలో వాతావరణ శాఖ ఓ కీలక ప్రకటన చేసింది. బంగాళాఖాతంలో ఏర్పడిన అల్పవీడనం నెమ్మదిగా బలహీనపడుతోందని తెలిపింది. అయితే దీని ప్రభావంతో వచ్చే 3 రోజులు అంధ్రప్రదేశ్, తెలంగాణలో వర్షాలు పడే అవకాశం ఉంది. ప్రాంతాన్ని బట్టి తక్కువ నుంచి మోస్తరు నుంచి భారీ వర్షాలు కురిసే ఛాన్సుందని వాతావరణ శాఖ హెచ్చరించింది. అలాగే గంటకు 30 నుంచి 40 కిలోమీటర్ల వేగంతో గాలులు వీచే అవకాశం ఉంది. ఈ నేపథ్యంలో సముద్రతీర ప్రాంతాల ప్రజలు అప్రమత్తంగా ఉండాలని వెడర్ రిపోర్ట్ సూచించింది. **ఈ ప్రాంతాల్లో మాత్రం..** ఐఎండీ ప్రకారం జూన్ 29 నుంచి జూలై 2 వరకు ఉత్తర ప్రదేశ్ లో వానలు పడనున్నాయి. జూన్ 27 నుంచి జూలై 3 వరకు మధ్యప్రదేశ్ లో, జూలై 1, 2న ఛత్తీస్ గఢ్ లో, జూన్ 29, 30న పశ్చిమ బెంగాల్ లో, జూన్ 30 నుంచి జూలై 1న ఒడిశాలో, జూన్ 29న ఝార్ఖండ్ లో వర్షాలు కురియనున్నాయి. కేరళలో ఈరోజు భారీ వర్షాలు పడనున్నాయి.

**రాష్ట్ర, కర్నలు, బండరాళ్లతో. మహాన్మ్యాన్ పై దాడి.**

హైదరాబాద్ లోని మహాన్మ్యాన్ కార్యాలయం వద్ద శనివారం ఉద్రిక్తతలు చోటు చేసుకున్నాయి. ఫోన్ ట్యాపింగ్ వివాదంపై ప్రసారం చేసిన కథనాల్లో తెలంగాణ మాజీ మంత్రి కేటీఆర్ పేరును ప్రస్తావించడంపై BRS కార్యకర్తలు తీవ్రంగా స్పందించారు. వారు ఆగ్రహంతో ఆఫీసు వద్దకు చేరుకుని అడ్డాలు పగలగొట్టడం, వాహనాలు ధ్వంసం చేయడం, స్టూడియోలోకి ప్రవేశించి పరికరాలు నాశనం చేయడం వంటి చర్యలకు దిగారు. ఈ అల్లర్ల నేపథ్యంలో మీడియా ప్రతినిధులు, స్థానికులు భయభ్రాంతులకు గురయ్యారు. ఈ దాడి సమయంలో మహాన్మ్యాన్ స్టూడియోలో ప్రముఖ యువ హీరో సుహాస్ కూడా ఉన్నారు. ఆయన తన తాతా సినిమా 'ఉప్పు కప్పురంబు' ప్రమోషన్ కోసం ఇంటర్వ్యూలకు హాజరయ్యారు. కానీ అకస్మాత్తుగా జరిగిన ఈ ఘర్షణతో ఆందోళన చెందిన సుహాస్, తక్షణమే ఆఫీసు నుంచి బయటకు వెళ్లిపోయారు. ఒక మీడియా సంస్థ ఆఫీసులోని ఇలాంటి ఉద్రిక్తతలు జరగడం చూసి ప్రజలు, జర్నలిస్టులు, సినీ ప్రముఖులు తీవ్రంగా స్పందిస్తున్నారు. ఘటనకు సంబంధించి పోలీసులు హటాహతీన రంగంలోకి దిగారు. పరిస్థితిని అదుపులోకి తెవడంతో పాటు, అల్లర్లు చేసిన వారిపై కేసులు నమోదు చేశారు. సీసీటీవీ ఫుటేజ్ ఆధారంగా విచారణ జరుపుతున్నారు. ఈ ఘటన ప్రజాస్వామ్యంలో మీడియా స్వేచ్ఛపై మరోసారి ప్రశ్నలు రేపింది. చర్యలు, అభిప్రాయ భేదాల వల్ల ఏర్పడే రాజకీయ అసహనం ఈ స్థాయికి చేరడం ప్రమాదకరమని విశ్లేషకులు హెచ్చరిస్తున్నారు. మీడియా తప్పు చేస్తే న్యాయపరమైన మార్గాలు ఉన్నాయి కానీ హింసతో స్పందించడం ఏ విధంగానూ సమర్థించదగినది కాదు.

**ఏపీ, తెలంగాణ బీజేపీ అధ్యక్ష ఎన్నికకు డేట్ ఫిక్స్**

హైదరాబాద్: భాజపా సంస్థాగత ఎన్నికల ప్రక్రియ తుది దశకు చేరుకుంది. తెలుగు రాష్ట్రాల అధ్యక్షుల నియామకాలకు ముహూర్తం ఫిక్స్ అయ్యింది. రెండు తెలుగు రాష్ట్రాలకు ఒకే రోజు అధిష్ఠానం అధ్యక్షులను ప్రకటించనుంది. భాజపా తెలంగాణ రాష్ట్ర అధ్యక్షుడి ఎన్నిక కోసం ఆదివారం నోటిఫికేషన్ విడుదల చేయనున్నారు. సోమవారం నామినేషన్లు స్వీకరిస్తారు. జూలై 1న ఎన్నికలు నిర్వహిస్తారు. ఈ మేరకు పార్టీ ప్రకటన విడుదల చేసింది. **ఏసీలోనూ..** భాజపా ఏపీ రాష్ట్ర అధ్యక్ష ఎన్నికకు నోటిఫికేషన్ విడుదలైంది. మూడు రోజుల్లో ఎన్నికల ప్రక్రియ పూర్తయేలా అధిష్ఠానం నిర్ణయించింది. పార్టీ రాష్ట్ర ఎన్నికల అధికారి, రాజ్యసభ సభ్యులు పాకా సత్యనారాయణ విజయవాడలో మీడియా సమావేశం నిర్వహించి ఎన్నికల షెడ్యూల్ ప్రకటించారు. జూలై 1వ తేదీన పార్టీ నాతన అధ్యక్ష ఎన్నిక ప్రక్రియ పూర్తవుతుందని చెప్పారు. 30వ తేదీన నామినేషన్ స్వీకరణ.. అదే రోజు సాయంత్రంతోపు ఉపసంహరణ ఉంటుందని తెలిపారు. **తెలంగాణ బీజేపీ అధ్యక్ష పీఠం రేసులో ఉన్నది వీరే..** తెలంగాణలో పార్టీని మరింత బలోపేతం చేయడంపై భారతీయ జనతా పార్టీ అధిష్ఠానం దృష్టి సారించింది. స్థానిక సంస్థల ఎన్నికలను ఎదుర్కొన్నాల్సి

ఉన్న ప్రస్తుత పరిస్థితుల్లో కీలక నిర్ణయాలను తీసుకుంటోంది. పార్టీ రాష్ట్ర అధ్యక్ష పగ్గాలను ఎవరికి అప్పగించాలనే విషయంపై దాదాపుగా కసరత్తు పూర్తి చేసింది. ఫైర్ బ్రాండ్ ముద్ద ఉన్న బలమైన నాయకుడికి చేతికి బీజేపీ తెలంగాణ రాష్ట్రశాఖ పగ్గాలు అందడం ఖాయంగా కనిపిస్తోంది. రాష్ట్రీయ స్వయం సేవక్ సంఘ్ మద్దతు పుష్కలంగా ఉన్న నాయకుల పేర్లను షార్ట్ లిస్ట్ చేసినట్లు చెబుతున్నారు. సామాజిక వర్గ సమీకరణాలను సైతం దీనికి ప్రాతిపదికగా తీసుకున్నట్లు తెలుస్తోంది. ప్రస్తుతం తెలంగాణ బీజేపీ రాష్ట్రశాఖ అధ్యక్షుడి కేంద్ర మంత్రి జీ కిషన్ రెడ్డి కొనసాగుతున్నారు. ఆయన వారసుడిని పార్టీ ఎంపిక చేయాల్సి ఉంది. దీనికోసం సీనియర్ నేతల పేర్లను పరిశీలనలోకి తీసుకుంది. ఎంపీలు ఈటల రాజేందర్, ధర్మపురి అరవింద్, రఘునందర్ రావు, మాజీ ఎమ్మెల్సీ రాంచందర్ రావు, చింతల రామచంద్రారెడ్డి, మురళీధర్ రావు పేర్లు వినిపిస్తోన్నాయి. మహిళను పార్టీ అధ్యక్షురాలిగా చేయాలనుకుంటే మహబూబ్ నగర్ లోక్ సభ సభ్యురాలు డీకే అరుణకు ఆ అవకాశం దక్కుతుందని సమాచారం. రామచంద్ర రావుతో పాటు ఈటల రాజేందర్, ధర్మపురి అరవింద్.. ఈ పదవి కోసం ప్రంబే రన్నర్లుగా నిలిచారు. మహిళా

# రోడ్లసారీ ధూల ఎంపికకు వేళాయే! జూలై 1న తెలుగు రాష్ట్రాల భాజపా అధ్యక్షుల ఎన్నిక!

నాయకత్వం వైపు మొగ్గు చూపితే డీకే అరుణను ఖరారు చేయవచ్చని అంటున్నారు. కేంద్ర హోం శాఖ మంత్రి అమిత్ షా ఆదివారం తెలంగాణలో పర్యటించనున్న విషయం తెలిసింది. ఈ పర్యటన సందర్భంగా పార్టీ రాష్ట్రశాఖ అధ్యక్షుడి పేరును ఖరారు చేస్తారని చెబుతున్నారు. అనుభవం ఉన్న వారికి పార్టీ పగ్గాలను ఇవ్వాలనుకుంటే ప్రస్తుత పార్టీ అధ్యక్షుడు జీ కిషన్ రెడ్డిని కొనసాగించడం లేదా మళ్లీ బండి సంజయ్ కు ఆ హోదాను అప్పగించడం బీజేపీ అధిష్ఠానం ముందు ఉన్న ప్రశ్నావ్యాయ మార్గాలు. కిషన్ రెడ్డి అదే పదవిలో కొనసాగడానికి పెద్దగా ఇష్టపడట్లేదనే ప్రచారం ఉంది. కొత్త వారిని ఎంపిక చేయాలనుకుంటే ధర్మపురి అరవింద్, ఈటల రాజేందర్, రాంచందర్ రావు లేదా డీకే అరుణల్లో ఒకరిని పార్టీ అధ్యక్ష పీఠం వరిస్తుంది. ఈ నలుగురిలో కూడా అరవింద్ మద్దతు ఉన్న వారిని ఎంపిక చేయడానికి పార్టీ అగ్రనాయకత్వం మొగ్గు చూపుతుంది. ఆ పరిస్థితే వస్తే ధర్మపురి అరవింద్, రాంచందర్ రావులల్లో ఒకరి పేరు ఖరారవుతుంది. **ఎవరిదో పై చేయి... ఏపీ బీజేపీ కేంద్ర నాయకత్వం వ్యూహం మారుస్తుందా?...** ఆంధ్రప్రదేశ్ బీజేపీకి కొత్త నాయకత్వం రాబోతుందా? బీజేపీ కేంద్ర నాయకత్వం వ్యూహం మారుస్తుందా? చిన్నమ్మను తప్పిస్తుందా? కొత్త వ్యక్తికి పగ్గాలు అప్పగించనున్నారా? అంటే అవుననే అంటున్నారు. **కేంద్ర నాయకత్వం అలోచన...?**... ప్రస్తుత బీజేపీ రాష్ట్ర అధ్యక్షురాలు పురంద్రేశ్వరిని కొనసాగిస్తారా? లేక కొత్త వ్యక్తికి బాధ్యతలను అప్పగిస్తారా? అన్నది ఆసక్తికరంగా మారింది. అయితే బీజేపీ కేంద్ర

నాయకత్వం అలోచన ఎలా ఉందన్నది ఆసక్తికరంగానూ ఉత్పరతతోనూ ఉంది. 2024 ఎన్నికల్లో పురంద్రేశ్వరి బీజేపీ అధ్యక్షురాలిగా ఉండటంతో కూటమి ఏర్పడింది. పొత్తులు సజావుగా జరిగాయి. అయితే పురంద్రేశ్వరి పదవీ కాలం పూర్తి కావడంతో ఖచ్చితంగా తిరిగి అధ్యక్ష ఎన్నిక జరగాల్సి ఉంది. బీజేపీలో ఓటర్ల జాబితాను కూడా నేడు విడుదల చేయనున్నారు. ఎన్నిక నామమాత్రమేనని, కేంద్ర నాయకత్వం ఇప్పటికే ఒకపేరును ఖరారు చేసి ఉంటుందన్న ప్రచారం మాత్రం జరుగుతుంది. **రెండు వర్షాలుగా...** ఎవరు అవునున్నా కాదన్నా ఏపీ బీజేపీలో రెండు గ్రూపులున్నాయి. ఒకటి చంద్రబాబు వ్యతిరేక వర్గం కాగా, మరొకటి అనుకూల వర్గం. ఒకవర్గం చంద్రబాబు తో పాత్రు కారణంగానే రాష్ట్రంలో ఎదగలేకపోతున్నారని భావించే వారందరగా, టీడీపీ మద్దతు లేకుండా సింగిల్ సిటు కూడా గెలవలేని పరిస్థితుల్లో కలసి నడవడమే మంచిదన్నది మరొకవర్గం అభిప్రాయం. భిన్నాభిప్రాయాల లతో రెండు వర్గాల్లో ఎప్పుడీ నుంచో ఉన్నాయి. అయితే ఇప్పుడు ఏ వర్గానికి చెందిన వారు బీజేపీ అధ్యక్షుడవుతారన్నది కూటమి పార్టీల్లోనూ టెన్షన్ నెలకొంది. కేంద్ర ప్రభుత్వం అలోచనలు ఎలా ఉన్నాయన్నది ఈ ఎన్నిక ద్వారా అర్థమవుతుందని, జగన్ పార్టీ నేతలు కూడా ఆసక్తిగా ఎదురు చూస్తున్నారు. మొత్తం మీద జరిగేది బీజేపీ అధ్యక్ష ఎంపిక అయినా ఏపీ రాజకీయాల్లో మాత్రం భవిష్యత్ పరిణామాలను సూచిస్తుందని చెబుతున్నారు. చూడాలి మరి ఏం జరుగుతుందో?



## రేయి.. బస్సులేవీ..?

హైదరాబాద్: రూ.వందల కోట్లు ఖర్చు చేసి అత్యాధునిక హంగులతో నిర్మించినా.. చర్లపల్లి రైల్వేస్టేషన్‌కు చేరుకునేందుకు ప్రయాణికులు పాట్లు పడుతున్నారు. సికింద్రాబాద్ రైల్వేస్టేషన్ అభివృద్ధి పనుల నేపథ్యంలో అనేక రైళ్లను చర్లపల్లికి మళ్లించడం, పలు ప్రత్యేక రైళ్లు ఇక్కడి నుంచి ప్రారంభమవుతుండటంతో రాత్రివేళ స్టేషన్ చేరుకునేందుకు చుక్కలు కనిపిస్తున్నాయి. ముఖ్యంగా రాత్రి 10 దాటితే అటువైపుగా వెళ్లే ఒక్క ఆర్టీసీ బస్సు కనిపించదు. ప్రైవేటు క్యాబ్ లేదా ఆటో కోసం వెతుక్కోవాల్సిందే. దీంతో వారు అడిగినంత ఇవ్వాల్సి వస్తోంది. చర్లపల్లి రైల్వేస్టేషన్ నుంచి నిత్యం 95 రైళ్లలో 30వేల మంది ప్రయాణికులు రాకపోకలు సాగిస్తున్నారు. వారి సౌకర్యం దృష్ట్యా గ్రేటర్ ఆర్టీసీ 45 బస్సులను నడుపుతోంది. రాత్రి 9.30 గంటలకే వివరి బస్సు ఉండటంతో రైళ్లను అందుకోవడం ఇబ్బందిగా మారింది. తిరుపతికి వెళ్లే కన్యాకుమారి ఎక్స్‌ప్రెస్ రాత్రి 10గంటలకు ఇక్కడి నుంచి బయలుదేరుతుంది. చర్లపల్లి తిరుపతి మధ్య నడిచే ప్రత్యేక రైలు రాత్రి 9.45 గంటలకు, నాందేడ్ - విశాఖ సూపర్‌ఫాస్ట్ ఎక్స్‌ప్రెస్



రాత్రి 9.30 గంటలకు బయలుదేరుతుంది. కాచిగూడ రేపల్లె డెల్టా ఎక్స్‌ప్రెస్ కాచిగూడ నుంచి 10.20కి బయలుదేరి.. మల్లాజిగిరి జంక్షన్ దాటి 10.52కి చర్లపల్లి స్టేషన్ చేరుకుంటుంది. ఖమ్మం వైపు వెళ్లే ప్రయాణికులు మణుగూరు ఎక్స్‌ప్రెస్ అందుకోవాలంటే రాత్రి 11.30గంటలకల్లా చర్లపల్లిస్టేషన్‌లో ఉండాలి. ఈ రైలు ఇక్కడి నుంచి 11.55కి బయలుదేరుతుంది. సనత్‌నగర్, ఫిరోజ్‌గూడ, సుచిత్రసెంటుర్, భూదేవిసగర్, అమృతగూడ, నేరేడ్‌మెట్‌వాసులు రాత్రిపూట చర్లపల్లి స్టేషన్ చేరుకునేలా ఒకే ఒక్క ఎంటింటిఎస్ నడుపుతున్నారు.

**రాత్రి 9.30గంటల తర్వాత..**

నాందేడ్ - విశాఖపట్నం సూపర్‌ఫాస్ట్ ఎక్స్‌ప్రెస్, చర్లపల్లి - కన్యాకుమారి ఎక్స్‌ప్రెస్, చర్లపల్లి రాక్వాల్ ఎక్స్‌ప్రెస్, సికింద్రాబాద్ - దర్భంగ ఎక్స్‌ప్రెస్, డెల్టా ఎక్స్‌ప్రెస్, చర్లపల్లి పట్నా స్పెషల్, వాన్‌గోడిగా మా వీక్షీ ఎక్స్‌ప్రెస్, నాగర్‌సోల్ నర్సాపూర్ సూపర్‌ఫాస్ట్, నాగర్‌సోల్ నర్సాపూర్ ఎక్స్‌ప్రెస్, సికింద్రాబాద్ - మణుగూరు సూపర్‌ఫాస్ట్ ఎక్స్‌ప్రెస్, బిలాసోపూర్ కాచిగూడ ఎక్స్‌ప్రెస్.

## శౌచాలయాలు.. ఉచితం కాదు

హైదరాబాద్: మరుగుదొడ్ల సేవలు ఉచితంగా అందించాలనే ఆలోచనను జీహెచ్‌ఎస్ఐ విరమించుకుంది. నిర్వహణ కోసం రూ.కోట్ల ప్రజాధనం ఖర్చు చేస్తున్నా.. శుభ్రంగా ఉండటం లేదని గుర్తించింది. సగానికిపైగా దుర్వాసన, దుర్గంధంతో రహదారులపై చెత్తకుప్పల కన్నా దారుణంగా తయారయ్యాయి. ఈ కారణంగానే జీహెచ్‌ఎస్ఐ ఉచిత విధానానికి స్వల్పి చెప్పడానికి ప్రతిపాదన సిద్ధం చేసింది. గురువారం నాటి స్థాయి సంఘం సమావేశంలో తీర్మానాన్ని ఆమోదించజేసుకుని.. వీలైనంత తొందరగా శిథిలావస్థకు చేరిన మరుగుదొడ్లకు కొత్త రూపం



ఇవ్వాలని నిర్ణయించుకుంది. కొత్త విధానంతో..నగరంలో అయిదేళ్ల కిందట రూ.60 కోట్లతో మూడు వేల ఫ్రీ ప్యాబ్రికేటెడ్ టాయిలెట్లు(పీఎఫ్టీ), బయో, ఆర్టీసీ టాయిలెట్లు ఏర్పాటు చేశారు. ఏడాది తిరగకుండానే సగం నిరుపయోగంగా మారాయి. రోజూ ఉదయం, మధ్యాహ్నం, రాత్రి వేళల్లో మరుగుదొడ్లను శుభ్రం చేసేందుకు జీహెచ్‌ఎస్ఐ గుత్తేదారులను నియమించింది. నెలకు ఒక్కో నిర్వాహానికి రూ.35వేలు చెల్లించింది. పారిశుధ్య విభాగం ఎస్ఎఫ్ఎం, ఏఎం.హెచ్ఎల శుభ్రత పనులు జరుగుతున్నట్లు సంతకాలు చేయడం, గుత్తేదారులు బదిళ్లు నిర్వహణ పేరుతో సామ్య నొక్కేయడం జరిగింది. క్షేత్రస్థాయిలో చేసిన సర్వేలో నిధులు దుర్వినియోగం అవుతున్నట్లు ప్రస్తుత కమిషనర్ ఆర్డీ కర్డన్ గుర్తించారు. తాజాగా ఈ నిర్ణయానికి వచ్చారు.

## ఆశావహుల్లో ఉత్సాహం

కరీంనగర్ : గ్రామ పంచాయతీ ఎన్నికలు సెప్టెంబరు 30వ తేదీలోగా నిర్వహించాలని హైకోర్టు ఆదేశించడంతో గ్రామ పంచాయతీ ఎన్నికల బరిలో దిగే ఆశావహుల్లో ఉత్సాహం నెలకొంది. ఇప్పటికే గతంలో పోటీ చేసి పదవీకాలం ముగిసిన వారు.. కొత్తగా బరిలో దిగేవారు పోటీ చేసేందుకు కనరత్తు చేసుకుంటున్నారు. మరోవైపు ఎన్నికల నిర్వహణకు అంత్రాంగం కూడా సిద్ధం చేసుకుంది. ఎన్నికల సంఘం తేదీ ప్రకటించడమే అలస్యం అన్నట్లుగా ఉంది. **గ్రామాల్లో కోలాహలం** 2024 జనవరి 30న పంచాయతీ పాలకవర్గాల గడువు ముగిసింది. ఆ తర్వాత ఎన్నికలు నిర్వహించకపోవడంతో మాజీ సర్పంచులు హైకోర్టును ఆశ్రయించారు. మూడు నెలల్లోగా పంచాయతీ ఎన్నికలు నిర్వహించాలని, 30 రోజుల్లో వార్డుల విభజన ప్రక్రియ పూర్తి చేయాలని హైకోర్టు మంగళవారం ఆదేశించింది. ఉమ్మడి జిల్లా వ్యాప్తంగా 1,224 గ్రామ పంచాయతీలు, 11,180 వార్డులు ఉన్నాయి. వీటికి రాష్ట్ర ఎన్నికల సంఘం ఎన్నికలు నిర్వహించాల్సి ఉంది. హైకోర్టు తీర్పుతో గ్రామీణ ప్రాంతాల్లో స్థానిక రాజకీయాలపై అసెక్టి ఉన్న ఆశావహులు ప్రధాన పార్టీల మద్దతుపై దృష్టి పెట్టారు. **రిజర్వేషన్లపై ఉత్సాహం** ఈ ఎన్నికల్లో బీసీలకు 42 శాతం రిజర్వేషన్ అమలు చేయాలన్న డిమాండ్ ఉంది. ఈ విషయంలోనూ ప్రభుత్వం నిర్ణయం తీసుకోవాలని ఆవేదించింది. గతంలో ఎస్సీ, ఎస్సీ, బీసీ రిజర్వేషన్లు కలిపి 50 శాతం వరకు ఉండేవి. ఇప్పుడు కొత్త ప్రతిపాదనలతో రిజర్వేషన్ల ప్రక్రియలో మార్పులు జరగనున్నాయి. దీంతోపాటు గత ప్రభుత్వం చేసిన చట్టం ప్రకారం 2019లో కేటాయించిన రిజర్వేషన్లపై వదళ్ల వరకు కొనసాగాలి. దీనిపైగా ప్రస్తుతం ప్రభుత్వం ఏం నిర్ణయం తీసుకుంటుందా అన్న ఉత్సాహం ఆశావహుల్లో నెలకొంది. గత రిజర్వేషన్ల ప్రకారం అధికారులు ఇప్పటికే నీవేదక సిద్ధం చేసి ప్రభుత్వానికి పంపారు. మరోవైపు గ్రామ పంచాయతీ ఎన్నికలు నిర్వహించే విషయంలో సంబంధిత యంత్రాంగం సిద్ధంగా ఉంది.

# విద్యార్థుల్ని చేదివి.. విలువలు నేర్పి



హైదరాబాద్: తరగతి గదుల్లో పిల్లల మనసెరిగి విద్యాబోధన చేసేలా వినుతూ బోధన పద్ధతులను రాష్ట్రంలోనే తొలిసారిగా ఉ స్సానియా విశ్వవిద్యాలయం ప్రవేశపెట్టునుంది. ప్రభుత్వ, ప్రైవేటు పాఠశాలల్లో చదువుకుంటున్న విద్యార్థుల సామాజిక నేపథ్యం తెలుసు కుని వారి భావోద్వేగాలను అర్థం చేసుకుని తదనుగుణంగా అవసరమైన సలహాను రూపొందించనుంది. ఓయూ ఉపాధ్యాయ విభాగం ఆచార్యు లు సలహాను రూపకల్పన చేస్తున్నారు. అంతర్జాతీయ ప్రమాణాలతో కొత్త సలహాను ఉండాలన్న లక్ష్యంతో ఆమెరికాలోని నోటర్‌డామ్ విశ్వవి ద్యాలయం ప్రతినిధి ప్రొఫెసర్ నీల్‌బూత్‌తో ఒప్పందం కుదుర్చు కున్నారు.

**తొలుత ఆచార్యులు.. తర్వాత అధ్యాపకులు**

ప్రభుత్వ, ప్రైవేటు పాఠశాలల విద్యార్థుల మనసులను అర్థం చేసుకుని పాఠాలు చెప్పడమే ఈ ఒప్పందం ప్రధాన లక్ష్యం. తొలుత ఉస్సానియా విశ్వవిద్యాలయంలోని ఆచార్యులకు రెండువారాలపాటు శిక్షణ ఇవ్వడం, అనంతరం బీఈడీ కళాశాలల్లో అధ్యాపకులకు సామాజిక, భావోద్వేగాల ఆధారంగా పాఠాలను ఎలా వివరించాలన్న అంశాలపై అవగాహన కల్పించనున్నారు. నోటర్‌డామ్ విశ్వవిద్యాలయం ఆచార్యులు ఓయూ ఆచార్యులకు ఇప్పటికే శిక్షణ ఇచ్చారు.

**కొమార దళతో అత్యంత కీలకం**

కొమారదళ విద్యార్థులకు సామాజిక, భావోద్వేగ విద్య అత్యంత

కీలకంగా మారనుంది. ప్రస్తుతం ప్రభుత్వ, ప్రైవేటు పాఠశాలల్లో 8,9,10 తరగతి విద్యార్థుల్లో 50 శాతానికిపైగా సామాజిక మాధ్యమా లైన ఫేసిబుక్, ఎక్స్, ఇన్‌స్టాగ్రామ్‌లను అనుసరిస్తున్నారు. ఎందుకు సరిగా చదవడంలేదని ఉపాధ్యాయులు ఆగ్రహం వ్యక్తం చేస్తే.. తోటి విద్యార్థుల ముందు అవమానించారని భావిస్తున్నారు. సామాజిక మాధ్యమాలు, సినిమాలు ప్రభావంతో కొన్ని తొమ్మిది, పదోతరగతి చదువుకుంటున్న విద్యార్థుల్లో కొందరు సిగరెట్లు, ఈ-సిగరెట్లు కాల్చుతున్నారు. ఆశ్చీల చిత్రాలు చూస్తున్నారు. ఇలాంటి విద్యార్థుల మానసిక పరిస్థితిని తెలుసుకుని సామాజిక మాధ్యమాల దుప్రభావాలు, చెడు అలవాట్ల పర్యవసానాలను వివరించి వారి ప్రవర్తనలో మార్పులు వచ్చేలా చేయనున్నారు.

**శిక్షణ నైపుణ్యం.. ఉత్తమ పరిశోధనలు**

ప్రాఫెసర్ కుమార్ మొలుగరం, వీసీ, ఓయూ ఆచార్యులు, అధ్యాపకులు, కాబోయే ఉపాధ్యాయుల్లో శిక్షణ నైపుణ్యాలను పెంచేందుకు, సంయుక్తంగా ఉత్తమ పరిశోధనలు చేసేందుకు రెండు వర్గీల మధ్య ఒప్పందం ఎంతో ప్రయోజనకరంగా మారనుంది. మూడు, నాలుగేళ్లలోనే ప్రభుత్వ, ప్రైవేటు పాఠశాలల్లో కొత్త విధానంలో పాఠాలు చెప్పనున్నారు. ఈ విధానం ప్రత్యక్షంగా, పరోక్షంగా విద్యార్థుల ప్రవర్తనలో విభిన్న, వినుతూ మార్పులను తీసుకురానుంది.

## చిగ్గానుపీత్రికి చిక్కిపోయే.. పెద్దానుపీత్రి దిక్కాయే



హైదరాబాద్ : వానాకాలంలో ఎంతో కీలకమైన ప్రాథమిక వైద్య, పట్టణ ఆరోగ్య కేంద్రాలు, బస్టి దవాఖానాల నిర్వహణ గాడి తప్పుతోంది. వైద్యులు, సమయపాలన లేక, సిబ్బందికి జీతాలు అందక వైద్యం అంతంతమాత్రంగానే అందుతోంది. నగరంలో 250 వరకు బస్టి దవాఖానాలు, 95కు పైగా పట్టణ ఆరోగ్య కేంద్రాలు, వందకు పైగా పీహెచ్‌సీలున్నాయి. అనేకచోట్ల లోపాలు, సమస్యలు ఉన్నాయి. ఆసిఫ్‌నగర్, ఉస్మానియా అనుపత్రి: వానాకాలం నేపథ్యంలో ఆయా కేంద్రాల పరిధిలో పూర్తి సన్నద్ధత అవసరం ఉంది. కొన్నిచోట్ల బీసీ మందులు లేవు. చాలా బస్టి దవాఖానాల్లో వైద్యులు లేరు. ఉన్నచోట సమయపాలన పాటించడం లేదని రోగులు వాపోతున్నారు. ఉ స్సానియా, గాంధీ అనుపత్రిలకు రోగులు పోటెత్తడంతో వాటిపై ఒత్తిడి పెరుగుతోంది. 80 శాతం సమస్యలకు ప్రాథమిక స్థాయిలో చికిత్సతో సరిపోతుంది. మలేరియా, డయేరియా, డెంగ్ ఇతర వ్యాధులకు ఇక్కడ చికిత్సలు చేయాల్సి ఉండగా వీరంతా పెద్దానుపత్రిలకు వెళ్తున్నారు. **జీతాలు లేక లబోదీబో** బస్టి దవాఖానాలు, ఆరోగ్య కేంద్రాల్లో పనిచేసే అవుట్‌సోర్సింగ్ వైద్యులు, సిబ్బందికి మూడు నెలలుగా జీతాలు అందడం లేదు. దీని ప్రభావం

రోగులకు అందించే సేవలపై పడుతోంది. ప్రభుత్వం నుంచి బిల్లులు రాలేదని గుత్తేదారులు జీతాలు ఆపేస్తున్నట్లు తెలుస్తోంది. సాధారణంగా జీతాలు చెల్లించిన తరువాత ప్రభుత్వం నుంచి బిల్లులు తీసుకోవడం ఆనవాయితీ. అందుకు భిన్నంగా ప్రభుత్వం ఇవ్వలేదు కాబట్టి.. తామూ చెల్లించలేమని చేతులెత్తిస్తున్నారు. **కొన్ని కేంద్రాల్లో ఇలా..** బంజారాహిల్స్‌లోని షాకత్‌నగర్ బస్టిలో పట్టణ ఆరోగ్య కేంద్రాల్లో సిబ్బంది కొరత ఉంది. రెగ్యులర్ వైద్యులు లేకపోవడంతో జూబ్లీహిల్స్ యూపీహెచ్సీ నుంచి డిప్యూటీవెస్ పై సేవలు అందిస్తున్నారు. రోడ్డు నంబరు 7లో వైద్యుడు సెలవుపై ఉండటంతో బస్టి దవాఖానాల నుంచి రోజుకు ఒక వైద్యుడు వస్తున్నారు. చాంద్రాయణగుట్ట బస్టి దవాఖానాలో 25 రోజులుగా బీ3, బీ12 పరీక్షలు నిలిచిపోయాయి. గౌలిపురంలోని పటేన్‌నగర్ బస్టి దవాఖానాలో వారానికి నాలుగు రోజులు మాత్రమే వైద్యుడు అందుబాటులో ఉ ంటున్నారు. షాపూర్‌నగర్‌లోని పట్టణ ఆరోగ్య కేంద్రంలో కుక్కకాటు మందులు లేవు. వైద్యులు సెలవు పెడితే సీనియర్ సిబ్బందే ప్రాథమిక చికిత్స అందిస్తున్నారు. కూకట్‌పల్లి దీనబంధు కాలనీ పట్టణ ఆరోగ్య కేంద్రానికి 3 నెలలుగా వైద్యుడు లేరు. వెంకటేశ్వరనగర్ బస్టి దవాఖానా వైద్యుడే 3 రోజుల చొప్పున రెండుచోట్ల పనిచేస్తున్నారు. ఫతేనగర్, దిల్‌కష్‌నగర్ బస్టి దవాఖానాకు వైద్యులు లేక రోగులు మూడు నెలలుగా ఇబ్బంది పడుతున్నారు. బీసీ, మధుమేహం మందుల కొరత ఉంది. ముషీరాబాద్, బోలెక్‌పూర్, బైబిల్‌హౌస్ ఆరోగ్య కేంద్రాల్లో బీసీ మాత్రల కొరత ఉంది. బెల్వా40 మాత్రలు లేవు. బోలెక్‌పూర్, బైబిల్‌హౌస్ అనుపత్రిల్లో వైద్యాధికారి లేరు. అల్లాపూర్‌లోని వర్మత్‌నగర్ పట్టణ ప్రాథమిక ఆరోగ్య కేంద్రంలో సిబ్బంది కొరత వేధిస్తోంది. ఇద్దరు డాక్టర్లకు బదులు ఒక్కరో ఉన్నారు. ల్యాబ్‌టెక్నిషియన్ లేక రక్త, ఇతర పరీక్షలు చేయడం లేదు. మరుగుదొ డ్లలో నీళ్లే రావడం లేదని రోగులు వాపోతున్నారు.

## వెలగేని వీపీం.. విడిభాగాల శాపం



కరీంనగర్ : కరీంనగర్ నగరపాలక సంస్థతోపాటు చూజూ రాబాద్, జమ్మికుంట, చొప్పుదండి మున్సిపాలిటీల పరిధిలో వీధి దీపాల నిర్వహణ అవస్థప్రంగా తయారైంది. ఎన్నర్ ఎక్సిషియన్స్ సర్వేసెన్(ఈఈ ఎస్ఎల్) చేతులు ఎత్తేయడంతో వీధిదీపాల నిర్వహణ, కొత్త లైట్ల బిగింపు, మరమ్మతులు పూర్తిగా నిలిచిపోయాయి. పైగా మూడు నెలల కిందట బెండర్ ఒప్పందం కూడా ముగిసింది. నగరపాలక సంస్థ కార్యాలయ పరిధిలో వీధి దీపాలు వెలగడం లేదనే ఫిర్యాదులు ఉండటంతో రూ.50 లక్షలతో బెండర్ పిలిచారు. విలీన

గ్రామాలతోపాటు పాత 60 డివిజన్‌లలో సుమారు వెయ్యికిపైగా వీధి దీపాలు వెలగడం లేదు. పూర్తి స్థాయిలో విడి భాగాలు అందించాల్సి ఉండగా ఒకటెండు తప్ప మిగతావి బహిరంగ మార్కెట్‌లో లభించడం లేదు. ఈఈఎస్ఎల్ సంస్థ ఉత్పత్తి చేసినవే క్షేత్రస్థాయిలో బిగించడంతో అసలు సమస్య మొదలైంది. బెండర్ డక్కించుకున్న గుత్తేదారు మాత్రం 18 వాట్స్‌కు సంబంధించిన పీసీబీలు, డ్రైవర్స్ అందించారు. మిగతా 70, 80, 110, 190 వాట్స్‌లకు సంబంధించిన విడిభాగాలు ఒక్కటి లేవు. **పని చేయని సెన్నార్లు** నగరవ్యాప్తంగా పలు చోట్ల బైవర్ సెన్నార్లు పని చేయకపోవడంతో వీధి దీపాలు సాయంత్రం త్వరగా, కొన్ని చోట్ల అలస్యంగా వెలుగుతుం డగా ఉదయం 9 గంటల వరకు బండ్ కావడం లేదు. బైవర్లు, రిలేలు కలిపి 700 బాక్స్‌లలో 400 పని చేయడం లేదు. సింగిల్ మూడు, నాలుగు బ్రేకర్లు సుమారు 2 వేల వరకు పని చేయడం లేదు. **స్వాధీనీటీ.. తక్కువ వీడి** స్పార్ట్‌సిటీలో భాగంగా వీధి దీపాలు ఎక్కడ ఏర్పాటు చేశారో వాటన్నింటినీ పరిశీలించి, వెలిగించి బద్దియాకు అప్పగించాలి. దీపాలు వెలగని చోట కేబుల్ వేయలేదు. వాస్తవంగా రెండేళ్లపాటు నిర్వహణ చూసుకొని పూర్తి స్థాయిలో ఆ లైట్లు వెలుగుతున్నట్లు పేర్కొంటూ ధ్రువపత్రం ఇవ్వాల్సి ఉంటుంది. కాగా ఇంజినీరింగ్ అధికారులు చోద్యం చూస్తూ బిల్లులు కూడా తయారు చేసి ఇచ్చినట్లు ఆరోపణ లున్నాయి.**మరమ్మతులు చేయిస్తున్నాం** పెద్ద లైట్లకు సంబంధించిన విడి భాగాలు తెప్పించి మరమ్మతులు చేయిస్తున్నాం. కొన్ని డ్రైవర్స్ రావాల్సి ఉంది. రాగానే పూర్తిస్థాయిలో వీధి దీపాలు వెలిగేలా చర్యలు తీసుకుంటాం. - ఆయాబోజ్వాన్, ఇన్‌ఛార్జ్ డిఈఈ, కరీంనగర్ నగరపాలిక

## సెస్సు.. గ్రంథాలయానికి ఆయుష్షు

సంగారెడ్డి: మార్చి నెలాఖరుతో ఆర్థిక సంవత్సరం ముగిసింది. ఉమ్మడి మెదక్ జిల్లాలోని చాలా పంచాయతీల్లో శతశాతం అన్ని పన్ను వసూలయింది. బల్లియాలకూ ఆశాజనకంగా ఆదాయం సమకూరింది. ఇందులోంచి నిర్దేశిత వాటా ప్రకారం గ్రంథాలయాలకు చెల్లించాల్సిన 'సెస్' జమ చేయడం లేదు. ఫలితంగా పుస్తక నిలయాలకు ఇబ్బందులు తప్పడం లేదు. నిధులు లేక ఉమ్మడి జిల్లాలోని గ్రంథాలయాల అభివృద్ధి పడకపోయింది. మండల కేంద్రాల్లోని పుస్తక నిలయాల్లో ఎట్లాగా మార్పు కానరావడం లేదు. ఆస్తిపన్నులోని వాటాను గ్రంథాలయాలకు చెల్లిస్తే సమస్య కొంతమేరకైనా గట్టెక్కే వీలుంటుంది. **అమలుకు నోచని ఆదేశాలు** గ్రంథాలయాల అభివృద్ధికి పంచాయతీల్లో జమవుతున్న సెస్‌ను చెల్లించాలని ఆ సంస్థ కార్యదర్శులు పంచాయతీ కార్యదర్శులు, ప్రజాప్ర తినిధులకు ఆదేశాలు జారీ చేసినా.. స్పందన కరకైంది. ప్రస్తుతం గ్రంథాలయాలకు అభ్యర్థులు తాకిడి అధికమైంది. వివిధ ఉద్యోగాలకు సన్నద్ధమవుతున్నారు. వందలాది మంది నిరుద్యోగులు వస్తున్నారు. ఉదయం నుంచి రాత్రి వరకు ఇక్కడే ఉండి పోటీపరీక్షలకు సన్నద్ధమవు తున్నారు. గ్రంథాలయాల్లో వసతులు లేమి కారణంగా అభ్యర్థులకు ఇక్కట్లు తప్పడం లేదు. సెస్ బకాయిలు సమకూరితే బిల్లులు, కుర్చీలు, పుస్తకాలు తెప్పించే వీలుంది.

**క్షేత్రస్థాయి పరిస్థితి**

సంగారెడ్డిలో జిల్లా లైబ్రరీతో పాటు.. 19 శాఖా గ్రంథాలయాలున్నాయి. గత నాలుగేళ్లుగా గ్రామ పంచాయతీలు సెస్‌ను జమ చేయడం లేదు. జిల్లా పరిధిలోని జమీరాబాద్, నారాయణ్‌పేట్, జోగిపేట బల్లియాల సైతం లైబ్రరీ సెస్ జమచేయక ఎట్లా గడిచాయి. గత నాలుగేళ్ల క్రితం అప్పటి కలెక్టర్ ప్రత్యేక చొరవ తీసుకొని పంచాయతీలతో పాటు బల్లియాల నుంచి వన్ను బకాయిలు రూ.5.18 కోట్లు జమచేయించారు. ఈ నిధులతోనే జిల్లాలోని గ్రంథాలయాల నిర్వహణ కొనసాగు తోంది.సిద్దిపేటలో జిల్లా గ్రంథాలయంతో పాటు 16 శాఖా గ్రంథాలయాలున్నాయి. గత వినిమిదేళ్ల నుంచి పంచాయతీలు సెస్‌ను జమచేయడం లేదు. పురపాలకాలు మాత్రం నిర్దేశిత వాటా కింద వన్నులో వాటాను జమ చేస్తున్నాయి. ఈ నిధులతోనే జిల్లాలోని గ్రంథాలయాల నిర్వహణ సాగుతోంది. మెదక్ జిల్లా గ్రంథాలయంతో పాటు 19 మండల కేంద్రాల్లో మినీ గ్రంథాలయాలున్నాయి. మెదక్, రామాయంపేట మినహా మిగిలిన బల్లియాల సెస్ జమ చేస్తున్నాయి.

**సౌకర్యాల మెరుగుపడితేనే..**

ఉమ్మడి మెదక్ పరిధి మూడు జిల్లాల్లోని గ్రంథాలయాల్లో సౌకర్యాలు మెరుగు పడగాల్సిన అవసరం ఉంది. సాంకేతికంగా అభివృద్ధి చెందుతు న్న నేపథ్యంలో జిల్లా గ్రంథాలయాల్లో డిజిటల్ లైబ్రరీలు ఏర్పాటు చేయాలి. ప్రస్తుతం నిధుల కొరత కారణంగా డిమాండ్‌కు అనుగుణంగా విద్యార్థులు కోరిన కొన్ని పుస్తకాలు మాత్రమే తెప్పిస్తున్నారు. నిబంధనలకు అనుగుణంగా ఉండాల్సిన పుస్తకాలు అందుబాటులో ఉండడం లేదు. ప్రధానంగా పోటీ పరీక్షలకు సిద్ధమయ్యే వారికి అవసరమయ్యే పుస్తకాలు సమకూర్చాల్సి ఉంది.

**అధికారులు ఏమంటున్నారంటే..**

సెస్ బకాయిలు జమచేయాలని పంచాయతీ కార్యదర్శులతో పాటు బల్లియాల కమిషనర్లకు తాబీదులు జారీచేశామని సంగారెడ్డి, సిద్దిపేట జిల్లాల గ్రంథాలయ సంస్థ కార్యదర్శి వసుంధర, మెదక్ జిల్లా గ్రంథాలయ సంస్థ కార్యదర్శి వంశీకృష్ణ పేర్కొన్నారు.

## వ్యూహం రచిద్దాం.. పాగా వేద్దాం

సంగారెడ్డి: రానున్న మూడు నెలల్లో స్థానిక సంస్థల ఎన్నికలు నిర్వహించాలని న్యాయస్థానం ఆదేశించిన నేపథ్యంలో రాజకీయ పార్టీలు ఎన్నికలకు సమాయత్తమవుతున్నాయి. గెలుపే లక్ష్యంగా ప్రధాన పార్టీలైన అధికార కాంగ్రెస్, ప్రతిపక్ష భారాన, భాజపాలు వ్యూహాలను సిద్ధం చేసుకుంటున్నాయి. పంచాయతీ, మండల, జిల్లా పరిషత్ ఎన్నికల్లో పోటీ చేయాలనుకుంటున్న ఆశావహులు రిజర్వేషన్లు అనుకూలిస్తే సిద్ధంగా ఉండేందుకు కనరత్తు చేసుకుంటున్నారు. **హామీలు అమలు చేయడం లేదని భారాన** ప్రతిపక్ష భారాన ప్రస్తుతం ఉమ్మడి జిల్లాలోని పలు నియోజకవర్గాల్లో బలమైన క్యాడర్‌ను కలిగి ఉంది. మాజీ మంత్రి హరీశ్‌రావు నిత్యం కార్యకర్తలకు అందుబాటులో ఉండి ప్రభుత్వం అనుసరిస్తున్న ప్రజావ్యతి రేక కార్యక్రమాలపై నిరసన కార్యక్రమాలు చేపడుతూ ముందుకు సాగుతున్నారు. ఇటీవల సంగారెడ్డి జిల్లా జిన్నాలంలో పటాన్‌చెరు నియోజకవర్గంలోని నాలుగు మండలాల కర్షకులకు రైతుభరోసా కోసం మహాధర్మా నిర్వహించారు. ఉమ్మడి జిల్లాలోని పార్టీ ఎమ్మెల్యేలు, మాజీ ఎమ్మెల్యేలను సమన్వయం చేసుకుంటా.. కాంగ్రెస్ ఇచ్చిన ఆరు గ్యారంటీల హామీలు సక్రమంగా అమలు చేయడం లేదంటూ ప్రజల్లోకి తీసుకెళ్లాలని దిశానిర్దేశం చేస్తున్నారు.

**మెజార్డ్ స్థానాల్లో గెలుపే లక్ష్యంగా కాంగ్రెస్**

రానున్న స్థానిక ఎన్నికల్లో మెజార్డ్ స్థానాలు కైవసం చేసుకోవడానికి



అధికార కాంగ్రెస్ పార్టీ సమాయత్తమవుతోంది. ఉమ్మడి జిల్లాలోని కాంగ్రెస్ ఎమ్మెల్యేలు ఇప్పటికే నియోజకవర్గాల్లో పార్టీ పరిస్థితి, సంక్షేమ పథకాల అమలు తదితర అంశాలపై నేతలు, పార్టీ కార్యకర్తల నుంచి అంతర్గతంగా సమాచారాన్ని సేకరిస్తున్నారు. కాంగ్రెస్ ఎమ్మెల్యేలు ప్రాతినిధ్యం వహిస్తున్న నియోజకవర్గాలతో పాటు ప్రతిపక్ష పార్టీల ఎమ్మెల్యేలున్న చోట మండలాల వారీగా పూర్వయిన అభివృద్ధి పనులను ప్రారంభిస్తున్నారు. ఇటీవలే ఉమ్మడి జిల్లాకు ఇన్‌ఛార్జ్ మంత్రిగా నియమితులైన వివేక్ వెంకటస్వామి ఉమ్మడి జిల్లాలోని పడకొందు నియోజకవర్గాల్లో పార్టీ పరిస్థితిపై నిఘా వర్గాల ద్వారా సమగ్ర సమాచారం తెప్పించుకున్నట్లు తెలుస్తోంది. పార్టీ బలహీనంగా ఉన్న నియోజకవర్గాలపై ప్రత్యేక దృష్టి కేంద్రీకరించాలని నిర్ణయించారు. **పట్టున్న ప్రాంతాలపై భాజపా దృష్టి** గ్రామీణ ప్రాంతాల్లో పట్టున్న ప్రాంతాలపై భాజపా దృష్టి సారించింది. గతంలో పలు ఎంపీటీసీ, జడ్పీటీసీ స్థానాలు సాధించిన దుబ్బాక నియోజకవర్గంతో పాటు కోనసగం ఎన్నికల్లో కాంగ్రెస్, భారానల కంటే అధిక ఓట్లు సాధించిన ప్రాంతాల్లో సమావేశాలు నిర్వహించాలని నిర్ణయించినట్లు సమాచారం. ఉమ్మడి జిల్లాలోని అన్ని స్థానాల్లో పోటీచేసేందుకు భాజపా సమాయత్తమవుతోంది. మెదక్ ఎంపీ రఘునం దరెనావు స్థానిక ఎన్నికల్లో పట్టు సాధించేందుకు అవసరమైన వ్యూహాల రచిస్తున్నారు. జిల్లా పార్టీ అధ్యక్షులు నియోజకవర్గాల వారీగా కార్యకర్తల తో సమావేశాలు నిర్వహించేందుకు ప్రణాళికలు రూపొందిస్తున్నారు.



## తెలంగాణలో 607 అసిస్టెంట్ ప్రొఫెసర్ పోస్టుల భర్తీకి నోటిఫికేషన్

హైదరాబాద్: తెలంగాణ ప్రభుత్వం ఆరోగ్యశాఖలో మరోసారి భారీగా ఉద్యోగాల భర్తీకి సిద్ధమైంది. మెడికల్ అండ్ హెల్త్ సర్వీసెస్ రిక్రూట్మెంట్ బోర్డు 607 అసిస్టెంట్ ప్రొఫెసర్ పోస్టుల భర్తీకి నోటిఫికేషన్ విడుదల చేసింది. రెండు రోజుల క్రితమే డెంటల్ అసిస్టెంట్ సర్జన్, స్పీచ్ థెరపిస్ట్ పోస్టులకు నోటిఫికేషన్ విడుదలైంది. తాజాగా అసిస్టెంట్ ప్రొఫెసర్ పోస్టులకు నోటిఫికేషన్ ఇచ్చారు. జూలై 10 నుంచి దరఖాస్తు చేసుకోవాలని సూచించారు. ప్రభుత్వ ఆసుపత్రుల్లో గడిచిన 17 నెలల్లో 8 వేలకుపైగా పోస్టులను రాష్ట్ర ప్రభుత్వం భర్తీ చేసింది. మరో 2,322 సర్టిఫైడ్ ఆఫీసర్లు, 732 ఫార్మసిస్ట్, 1,284 ల్యాబ్ టెక్నిషియన్, 1,931 మల్టీపర్సన్ ఫీమల్ హెల్త్ అసిస్టెంట్ పోస్టులకు భర్తీ ప్రక్రియ కొనసాగుతోంది. ఇప్పటికే ఆయా పోస్టుల ఫలితాలు విడుదల కాగా.. మెరిట్ జాబితాలు సిద్ధం చేస్తున్నారు.



## ఆర్థిక సంస్కరణల పితామహుడికి సీఎం రేవంత్ నివాళి

హైదరాబాద్, జూన్ 28: మాజీ ప్రధాన మంత్రి, భారతరత్న పీవీ నరసింహారావు జయంతి సందర్భంగా ముఖ్యమంత్రి రేవంత్ రెడ్డి నివాళులర్పించారు. ఈ సందర్భంగా పీవీ నరసింహారావు సేవలను గుర్తు చేసుకున్నారు. బహుభాషాకోవిదుడిగా, రచయితగా, ఆర్థిక సంస్కరణల పితామహుడిగా ఆయన దేశానికి ఎనలేని సేవలను అందించారని కొనియాడారు. దేశాన్ని ప్రగతిపథంలో నడిపించడంలో పీవీ పాత్ర ఎనలేదన్నారు. సీఎంత్ పాటు ముఖ్యమంత్రి సలహాదారు వేం సరేంద్ రెడ్డి, తుంగతుర్తి ఎమ్మెల్యే మండుల సామెల్, సత్తుపల్లి ఎమ్మెల్యే మట్టా రాగముయి, టూరిజం కార్పొరేషన్ చైర్మన్ పటేల్ రమేష్ రెడ్డి.. పీవీకి నివాళులు అర్పించారు.

**భూ సంస్కరణలతో సమానత్వానికి కృషి: భట్టి....** మాజీ ప్రధాని పీవీ నరసింహారావు జయంతి సందర్భంగా పీవీ ఘాట్లో ఉ

## దగా క్యాలెండర్తో నిరుద్యోగ యువతను మోసం చేశారు: హలోశరావు

హైదరాబాద్: చలో నవీవాలయం కార్యక్రమానికి మద్దతివ్వాలని నిరుద్యోగ యువత కోరాలని మాజీ మంత్రి, భారాన ఎమ్మెల్యే హలోశరావు అన్నారు. నిరుద్యోగులకు ఇచ్చిన హామీల సాధనకు భారాన అండగా ఉంటుందని తెలిపారు. అసెంబ్లీలో ప్రభుత్వాన్ని నిలదీస్తామన్నారు. భారాన పాలనలో 1.62 లక్షల ఉద్యోగాలు ఇచ్చినట్లు చెప్పారు. కాంగ్రెస్ హయాంలో జాబ్ క్యాలెండర్ ప్రకారం నోటిఫికేషన్లు వస్తాయని యువత ఎన్నో ఆశలు పెట్టుకుందని.. కానీ ఒక్క నోటిఫికేషన్ ఇవ్వలేదని దుయ్యబట్టారు.

“దగా క్యాలెండర్తో నిరుద్యోగ యువతను మోసం చేశారు. నోటిఫికేషన్లు వద్దని యువత ధర్నాలు చేస్తున్నారని రేవంత్ రెడ్డి దుప్ప్రచారం చేస్తున్నారు. ప్రియాంక గాంధీ యూత్ డిక్షరీషన్ ప్రకటించారు.. బాధ్యత లేదా? 2 లక్షల ఉద్యోగాలు ఇచ్చేవరకు కాంగ్రెస్

## పీవీ ఘాట్లో నివాళి అర్పించిన కాంగ్రెస్ నేతలు



## 13 మంది మావోయిస్టుల లొంగుబాటు

బీజాపూర్: ఛత్తీస్ గడ్ రాష్ట్రంలోని బీజాపూర్ జిల్లాలో 13 మంది మావోయిస్టులు లొంగిపోయారు. వీరిలో 8 మంది మహిళలు ఉన్నారు. లొంగిపోయిన మావోయిస్టులపై రూ.23 లక్షల రివార్డు ఉందని అధికారులు తెలిపారు. ప్రభుత్వ నిబంధనల ప్రకారం వారికి పునరావాసం కల్పిస్తామని అధికారులు తెలిపారు. ఇటీవల కేంద్ర ప్రభుత్వం చేపట్టిన ‘ఆపరేషన్ కార్గి’తో మావోయిస్టుల వైపు భారీగా నష్టం వాటిల్లుతోంది. ఈ నేపథ్యంలో పలువురు మావోయిస్టులు లొంగిపోతున్నారు.



అమెరికా అధ్యక్షుడు డొనాల్డ్ ట్రంప్ అనుసరిస్తున్న కఠిన వైఖరితో అగ్రరాజ్యానికి వెళ్లేందుకు అనేక సవాళ్లు ఎదురవుతున్నవేళ ఒక్క వీసా మాత్రం తెగ పాపల్లో అవుతోంది.

అదే ఓ-1 వీసా. అమెరికా వెళ్లాలనుకునే వృత్తి నిపుణులను ఈ మధ్య తెగ ఆకర్షిస్తోన్న వీసా ఇది. ముఖ్యంగా హెచ్-1బీకి ప్రత్యామ్నాయంగా మారిన ‘ఓ-1’ వీసా కోసం భారతీయులు ప్రయత్నిస్తున్నారు. ఇంతకీ ఏంటీ వీసా? ఎవరికి ఇస్తారు?

**అసాధారణ ప్రతిభ ఉంటే..** యూఎస్ ఇమిగ్రేషన్ యాక్ట్ 1990 కింద ఈ ఓ-1 వీసాను ప్రవేశపెట్టారు. సైన్స్, టెక్నాలజీ, విద్య, వ్యాపారం, అథ్లెటిక్స్ అర్థి అండ్ ఫిల్మ్ అసాధారణ ప్రతిభ, వైపుణ్యాలు కలిగిన వారికి, అద్భుత విజయాల సాధించినవారికి ఈ వీసాలను మంజూరుచేస్తున్నారు. ఈ వీసా కోసం దరఖాస్తు చేసుకునేవారు.. నిర్ణయించిన ఎనిమిది కఠిన ప్రమాణాల్లో కనీసం మూడైనా కలిగి ఉండాలి. అవార్డులు, స్కాలర్షిప్ పట్టికేషన్లు పొందడం లేదా ప్రతిష్టాత్మక సంస్థల్లో సభ్యత్వం కలిగిఉండటం, మీడియా కవరేజీ వంటివి ప్రమాణాలుగా ఉన్నాయి.

**లాటరీ లేకుండానే..** ఈ వీసాకు పలు ప్రయోజనాలు ఉన్నాయి. ముఖ్యంగా లాటరీ విధానం గానీ, పరిమితులు గానీ లేకపోవడంతో వీసా రాదన్న భయం ఉండదు. ఏటా దరఖాస్తుదారుల్లో 93 శాతం మందికి వీసాలు మంజూరుచేస్తుంటారు. అదే హెచ్-1బీ అయితే ఆమోదిత రేటు కేవలం 37 శాతమే. ఓ-1 వీసాను తొలుత మూడేళ్ల

కాలపరిమితితో జారీ చేస్తారు. ఆ తర్వాత ఎన్నిసార్లుగా పొడిగించుకోవచ్చు. దీన్ని ‘లాటరీ లేని హెచ్-1బీ వీసా’గా అభివర్ణిస్తారు. అమెరికా విదేశాంగ శాఖ గణాంకాల ప్రకారం.. ఏటా ఈ వీసాల జారీ సంఖ్య క్రమక్రమంగా పెరుగుతోంది. 2020 ఆర్థిక సంవత్సరంలో 8,838 ఓ-1 వీసాలను జారీ చేయగా.. 2023 ఆర్థిక సంవత్సరంలో ఆ సంఖ్య 18,994కు పెరిగింది. అయితే, దీని దరఖాస్తు రుసుము మాత్రం 10వేల డాలర్ల నుంచి 30వేల డాలర్లుగా ఉంది.

సాధారణంగా హెచ్-1బీ దరఖాస్తుకు అయ్యే ఖర్చు 970 డాలర్ల నుంచి 7,775 డాలర్లుగా ఉంటుంది. ఈ వీసాలను అత్యధికంగా పొందుతున్న వారిలో బ్రిటన్, బ్రెజిల్ తర్వాత భారత్ మూడో స్థానంలో ఉంది. 2020లో 487 మంది భారతీయులకు ఓ-1 వీసా రాగా.. 2023 నాటికి ఆ సంఖ్య 1418కి పెరిగింది.

**టెక్ దిగ్గజాలు ఓ-1 వైఫీ..** ప్రస్తుతం హెచ్-1బీ వీసాను పొందడం కష్టతరమవుతున్న సమయంలో భారత సైబర్ నిపుణులు, విహ్ రీసెర్చ్, అథ్లెట్లు, డిజిటల్ కంటెంట్ క్రియేటర్లు ఈ ఓ-1 వీసాను అమెరికాకు వెళ్లేందుకు దగ్గరి దారిగా భావిస్తున్నారు. అటు గూగుల్, టెస్లా, ఓపెన్ విబ వంటి దిగ్గజ సంస్థలు కూడా ఓ-1 వీసా రూల్స్లో నియమకాలు చేపట్టేందుకు ఆసక్తి కనబరుస్తున్నారు. హార్వర్డ్, కొలంబియా వంటి విశ్వవిద్యాలయాల్లో ఫ్యాకల్టీ, రీసెర్చ్ కోసం ఓ-1 వీసాతో చెపుణ్యం గల వారిని నియమించుకుంటున్నారు. లాటరీ సమస్య లేకపోవడం, వీసా జారీ రేటు అత్యధికంగా ఉండటంతో భారత వృత్తి నిపుణులు ఎక్కువగా ఈ వీసాను ఆశ్రయిస్తున్నారు.



హనుమకొండ, జూన్ 28: జిల్లాలో అత్యంత అమానవీయ ఘటన చోటు చేసుకుంది. ఓ మహిళను వివస్త్రను చేసి చిత్రపథ చేసిన ఘటన వెలుగు చూసింది. ధర్మసాగర్ మండలం తాటికాయలలో ఈ దారుణం జరిగింది. వివాహేతర సంబంధం పెట్టుకుందని ఓ మహిళను ఇసుప గ్రెట్టి, కట్టి, వివస్త్రను చేసి జననాంగాలపై జీడి పోసి చిత్రపథకు గురి చేశారు. తప్పు చేశామని క్షమించాలని వేడుకున్నా కూడా వినకుండా దాడి చేశారు. ఈ ఘటనపై సుమోజిగో కేసు నమోదు చేసిన పోలీసులు విచారణ చేపట్టారు. తాటికాయల గ్రామానికి చెందిన యువతితో మునుగు మండలం బోల్డోలుపల్లికి చెందిన రాజుకు వడేళ్ల క్రితం వివాహం జరిగింది. వీరికి ముగ్గురు సంతానం. అయితే ఇటీవల కాలంలో రాజు.. మరో మహిళతో వివాహేతర సంబంధం పెట్టుకున్నాడు. వదిరోజుల క్రితం ఇద్దరు కలిసి గ్రామం నుంచి పారిపోయారు. వీరిద్దరి కోసం గాలించిన రాజు కుటుంబసభ్యులు

ఎట్టకేలకు వారిని వెతికి వట్టుకుని తాటికాయల గ్రామానికి తీసుకొచ్చారు. ఆపై మహిళ వట్ల అత్యంత కిరాతకంగా వ్యవహరించారు. ఆమెను ఇసుప గ్రెట్టి కట్టి వివస్త్రను చేసి జననాంగాలపై జీడి పోసి దారుణంగా చిత్రపథ చేశారు. తరువాత ఇద్దరికీ గుండు గీయించారు. ఐదు రోజుల క్రితం జరిగిన ఈ ఘటన నేడు వెలుగులోకి వచ్చింది. ఈ దారుణ ఘటన అనంతరం రాజు, మహిళ కనిపించకుండా పోయారు. మహిళపై దాడి దృశ్యాలును కొందరు వీడియో తీసి సోషల్ మీడియాలో పోస్ట్ చేయడంతో అది కాస్తా వైరల్ గా మారింది. దీంతో ధర్మసాగర్ పోలీసులు తాటికాయల గ్రామానికి చేరుకుని దాడిలో పాల్గొన్న కుటుంబసభ్యుల వివరాలను సేకరించారు. మహిళను చిత్ర హింసలకు గురిచేసిన కుటుంబాన్ని అదుపులోకి తీసుకున్నారు. అలాగే కనిపించకుండా పోయిన రాజు, మహిళ ఆచూకీ కోసం గాలింపు చర్యలు చేపట్టారు.

## నేను దేనికీ భయపడ: కొండా మురళి

హైదరాబాద్, జూన్ 28: కాంగ్రెస్ పార్టీ అంటే తనకు గౌరవం ఉందని మాజీ ఎమ్మెల్యే కొండా మురళి అన్నారు. ఈరోజు (శనివారం) గాంధీభవన్లో క్రమ శిక్షణా కమిటీతో కొండా మురళి భేటీ అయ్యారు. ఈ సందర్భంగా 15 పేజీలతో కూడిన నివేదికను కమిటీకి ఇచ్చినట్లు తెలుస్తోంది. అనంతరం మాజీ ఎమ్మెల్యే మీడియాతో మాట్లాడుతూ.. వైఎస్సార్ తో కాంగ్రెస్ పై తనకు అభిమానం పెరిగిందన్నారు. రాహుల్ గాంధీని ప్రధాన మంత్రిని చేయాలనే తపన తనలో ఉందన్నారు. బహిరంగ విమర్శలు చేయడం మంచిదో చెడుదో అంతరాత్మకు తెలుసన్నారు. “నేను బలహీనుడినా.. బలవంతుడినా అనేది అందరికీ తెలుసు. నన్ను రెచ్చగొట్టొచ్చు. నేను రాజీనామా చేసి కాంగ్రెస్ లోకి వచ్చా. కాంగ్రెస్ లో చేరిన కడియం శ్రీహరి రాజీనామా చేస్తాలో లేదో అయినా తెల్పుకోవాలి. బీసీలను గౌరవించాలని కోరా. నేను దేనికీ భయపడను. సీఎం, పీసీసీ అంటే గౌరవం ఉంది. మళ్ళీ అవసరం వచ్చినప్పుడు వరంగల్ లో మాట్లాడుతా” అని కొండా మురళి పేర్కొన్నారు. కాగా.. గత కొద్ది రోజులుగా తెలంగాణ కాంగ్రెస్ లో వివిధ జిల్లాల్లో నాయకుల మధ్య అంతర్గత పోరు కొనసాగుతోంది. ఇందులో భాగంగా ఉమ్మడి వరంగల్ జిల్లాలో మంత్రి కొండా సురేష్, ఆమె భర్త మాజీ ఎమ్మెల్యే కొండా మురళి ఒక వర్గంగా.. మిగిలిన ఎమ్మెల్యేలు మరో వర్గంగా విడిపోయి ఒకరిపై ఒకరు ఫిర్యాదు చేసుకున్న పరిస్థితి. ఈ సమస్యను పరిష్కరించే క్రమంలో ఆ బాధ్యతను క్రమశిక్షణా కమిటీకి అప్పగించింది కాంగ్రెస్ హైకమాండ్. ఈ నేపథ్యంలో ఈరోజు



మాజీ ఎమ్మెల్యే కొండా మురళి గాంధీభవన్ కు చేరుకుని క్రమశిక్షణ కమిటీతో భేటీ అయ్యారు. కమిటీకి 15 పేజీలతో కూడిన నివేదికను అందజేశారు. గతంలో కొండా మురళి చేసిన వ్యాఖ్యలపై క్రమశిక్షణ కమిటీ వివరణ కోరిన నేపథ్యంలో 15 పేజీల తీసు సమర్పించినట్లు తెలుస్తోంది. కడియం శ్రీహరి, రేపూరి ప్రకాష్ రెడ్డి, నాయని రాజేందర్ రెడ్డిపై కమిటీకి ఫిర్యాదు చేశారు కొండా. ఉమ్మడి వరంగల్ లో ప్రతీ నియోజకవర్గంలో జరుగుతున్న అంశాలపై నివేదిక సమర్పించినట్లు తెలుస్తోంది. కడియం, రేపూరి, నాయనిపై వెంటనే చర్యలు తీసుకోవాలని కొండా మురళి కోరుతున్నారు.

కాగా.. క్రమశిక్షణా కమిటీ ముందు హాజరయ్యేందుకు వచ్చిన కొండా మురళికి మద్దతుగా భారీగా అనుచరులు వచ్చారు. అయితే వారిని గాంధీ భవన్ గేటు వద్ద పోలీసులు నిలిపివేశారు.

అధ్యక్ష పదవిని ఉద్దేశిస్తూ అమెరికా అధ్యక్షుడు డొనాల్డ్ ట్రంప్ కిలక వ్యాఖ్యలు చేశారు. ఆ పదవిలో ఉండటం చాలా ప్రమాదకరమని ఆయన తెలిపారు. శుక్రవారం వైట్ హౌస్ లో నిర్వహించిన విలేకరుల సమావేశంలో ఆయన ఈ వ్యాఖ్యలు చేశారు. ఈ సందర్భంగా గతేదాది పెన్సిల్వేనియాలో అధ్యక్ష ఎన్నికల ప్రచార ర్యాలీలో జరిగిన హత్యాయత్నాన్ని ట్రంప్ గుర్తుచేసుకున్నారు. అధ్యక్ష పదవి ప్రమాదకరమైనదని, ఎన్నో సవాళ్లతో కూడుకొనిఉంటుందని వ్యాఖ్యానించారు. ఈ సందర్భంగా అధ్యక్షుడి బాధ్యతలను ఇతర ప్రమాదకరమైన వృత్తులతో ఆయన పోల్చారు. కారు రేసింగ్, బుల్ రైడింగ్ లాగే ఇక్కడ కూడా చావు ఎప్పుడు ఎదురవుతుందో చెప్పలేమన్నారు. ఈ విషయం తనకు ఎవరైనా ముందే చెప్పిఉంటే.. తాను ఈ రేసులో ఉండేవాడిని కాదన్నారు. ఇది చాలా ప్రమాదకరమైన వృత్తి అని ఆయన ఉద్ఘాటించారు. గతంలో ట్రంప్ పై పలుమార్లు హత్యాయత్నాలు జరిగిన సంగతి తెలిసిందే. గతేదాది అమెరికా అధ్యక్ష ఎన్నికల ప్రచార సమయంలో ట్రంప్ పై హత్యాయత్నం జరిగింది. పెన్సిల్వేనియాలో ఏర్పాటుచేసిన కార్యక్రమంలో మాట్లాడుతుండగా ఓ భవనంపై నక్సైన్ దుండగుడు కాల్పులు జరిపాడు. ఈ ఘటనలో ట్రంప్ కుడి చెవికి గాయమైంది. ఆ తర్వాత ఫ్లోరిడాలోని వెస్ట్ పామ్ బీచ్ లో ట్రంప్ గోల్ఫ్ ఆడుతుండగా ఒక వ్యక్తి ఫెన్సింగ్ పద్ధతు తుపాకీతో రావడాన్ని భద్రతా బలగాలు గుర్తించాయి. అనంతరం కాల్పులు జరిపి అతడిని అరెస్టు చేశారు. కొన్ని రోజుల అనంతరం ట్రంప్ పాల్గొన్న సమావేశం సమీపంలో ఉన్న నేషనల్ కన్వెన్షన్ సమీపంలో మాస్క్ ధరించిన ఓ సాయుధ వ్యక్తిని పోలీసులు అరెస్టు చేసినట్లు సమాచారం. ఆ వ్యక్తి తన వీపున తగిలించుకున్న బ్యాగులో 7-47 తుపాకీని మోసుకెళ్లినట్లు ఫాక్స్ న్యూస్ పేర్కొంది.